



ANDERSON JUNIOR COLLEGE
அண்டர்சன் தொடக்கக் கல்லூரி
PRELIMINARY EXAMINATION- 2017
முன்னோட்டத் தேர்வு

உயர்தரம் 2 தமிழ்மொழி, இலக்கியம்
தாள் - 1 (பகுதி 1)

HIGHER 2 TAMIL LANGUAGE, LITERATURE
PAPER -1(Part 2)

A
9561/1
13/09/2016

Duration: 1 hr

தேர்வு எழுதுவோர்க்கான குறிப்புகள்

- 1.கொடுக்கப்பட்டுள்ள குறிப்புகளை நன்கு படித்துப் புரிந்துகொண்டு அவற்றின்படி வினாக்களுக்கு விடை எழுத வேண்டும்.
- 2.விடைகள் அனைத்தையும் கொடுக்கப்பட்டுள்ளவிடைப்புத்தகத்தில் எழுத வேண்டும்.
- 3.பயன்படுத்தப்பட்ட அல்லது பயன்படுத்தப்படாத எந்தவொரு விடைப் புத்தகத்தையும் தேர்வு நடைபெறும் இடத்திலிருந்து வெளியே எடுத்துச் செல்லக்கூடாது.

இவ்வினாத்தாளில் அடங்கியுள்ள வினாக்கள் பக்கம் 4 முதல் 6 வரை அச்சிடப்பட்டுள்ளன.

‘அ பிரிவு’

முன்னுணர்வுக் கருத்தறிதல்

(5 மதிப்பெண்கள்)

பின்வரும் கட்டுரைப் பகுதியில் கோடிட்ட இடங்களை மிகப் பொருத்தமான சொற்களைக் கொண்டு நிரப்புக.

வாழ்க்கையும், படிப்பும் வேறு வேறு அல்ல. இரண்டையும் இணைத்தே பார்க்கும் மனப்பக்குவம் வேண்டும். வாழ்க்கையை மேம்படுத்துவதற்கே

Q1_____ . நம்மை நாம் மேம்படுத்திக்கொண்டால் உலகில் எங்கு சென்றாலும், திறம்பட செயலாற்ற முடியும். நாட்டையும், அரசாங்கத்தையும் Q2_____ சொல்வதை விட்டுவிட்டு, ஒவ்வொருவரும் நாம் என்ன செய்ய வேண்டும் என்பதை உணர்ந்து செயல்பட வேண்டும். மாணவர்கள் தங்களுக்குக் கிடைக்கும் பல்வேறு Q3._____ பயன்படுத்தி, அறிவை வளமாக்கி, கூடுதல் திறன்களை மேம்படுத்தும்போது, நல்ல வேலைவாய்ப்புகள் Q4._____ தேடிவரும். தொழிற்நுட்ப அறிவை எப்படி எல்லாம் மேம்படுத்த முடியுமோ அப்படியெல்லாம் மேம்படுத்திக்கொள்ள Q5._____ வேண்டும். ‘எனது பார்வை மற்றவர்களிடம் இருந்து வேறுபட்டு இருக்கும். புத்தாக்க முறையில் புதுமையாகச் சிந்தித்து அரிய கண்டுபிடிப்புகளை நிச்சியம் நிகழ்த்துவேன்’ என்று ஒவ்வொரு மாணவரும் தங்களுக்குள்ளேயே கூறிக்கொண்டு, அதை நோக்கியே பயணிக்க வேண்டும்.

‘ஆ பிரிவு’

சுயவிடைக் கருத்தறிதல் (1)

(30 மதிப்பெண்கள்)

பின்வரும் கட்டுரைப் பகுதியைக் கருத்தூன்றிப் படித்து, அதனடியில் காணும் வினாக்களுக்கு உன் சொந்த நடையில் விடை தருக.

மானிட இனம் சிறப்புற வாழக் கல்வி ஓர் அற்புத சாதனமாகத் திகழ்கிறது. கல்வித்தாகம் ஒவ்வொருவரின் உயிரோட்டத்திலும் ஊற்றெடுக்க வேண்டிய ஒன்றாகும். இம்மாபெரும் கல்விச் செல்வமானது அனைவரது வாழ்விற்கும் விடிவெள்ளியாக அமைந்து வருகின்றது என்றால் மிகையாகாது. கண்களுக்கு நிகராகப் போற்றப்படும் கல்வியைக் கற்பதன்வழி, ஒரு மனிதன் தன் வாழ்வைச் சீர்படுத்திக் கொண்டு செம்மையாக வாழலாம். உயிர் உடலில் இருந்து பிரிந்தாலும் ஒரு மானிடன் வாழ்ந்த வாழ்வை இவ்வுலகம் தொடர்ந்து பேசிக்

கொண்டே இருக்கும். அப்பேச்சு, தூற்றும் வகையில் அமைவதும் போற்றும் வகையில் அமைவதும் ஒருவர் கடைப்பிடித்த வாழ்க்கை நெறியைப் பொறுத்துள்ளது. இவ்வாழ்க்கை நெறி கல்வியின் மூலமே பெறப்படுகிறது. கல்வியானது பண்பு நிறைந்த குமுகாயத்தை உருவாக்கும் வல்லமையைக் கொண்டது. கல்வி ஒரு சமுத்திரத்தைக் காட்டிலும் பெரியதாகும். வாழ்க்கை என்ற சிகரத்தை அடைய கல்வி என்ற தூண்டுகோல் அவசியமாகும்.

கல்வி வழியாக அன்பு, பணிவு, கருணை போன்ற உயர்ந்த குணங்கள் ஒருவரது ஆழ்மனதில் கலந்துவிடும். அதோடு கல்வி கற்ற ஒரு மானிடனால் நன்மை தீமைகளைப் பகுத்தறிந்து நடக்க இயலும். இதனால், கல்விமானாகத் திகழும் ஒவ்வொரு மனிதனும் என்றும் மாசற்றவர்களாகத் திகழ்வர் என்பதில் எவ்வித ஐயப்பாடும் இல்லை. மேலும், கல்வித் தென்றலில் உலாவரும் ஒவ்வொரு மனிதனும், மதிப்பும் மரியாதையும் பெற்று, புகழின் சிகரத்தை அடைவான் என்பது நாமறிந்த ஒன்றே. கல்வி கற்காதவன் உலக மக்களால் தற்குறி என்று கூறப்படுவான்.

கல்வி ஞானம் பெற்ற ஒருவரின் பேச்சும் ஆலோசனையும் மட்டுமே உலக மக்களால் ஏற்றுக்கொள்ளப்பட்டு வாழ்வில் செயல்படுத்தப்படுகின்றது. கற்றவரின் கருத்து என்றும் வளமானதாகவும் வலுவானதாகவும் இருக்கும். கற்றவர்கள் எவ்வித சிக்கல்களையும் தங்கள் அறிவால் சுமுகமாக நிவர்த்திச் செய்யும் ஆற்றலைப் பெற்றிருப்பர். அதோடு, கற்றவர்கள் எவ்வித துழ்நிலைகளிலும் தன்னடக்கத்துடன் செயல்படுவர். இவை போன்ற சிறந்த தன்மைகளைக் கொண்டிருப்பதால் கற்றவர்கள் சென்ற இடமெல்லாம் சிறப்பிக்கப்படுவர் என்பதைக் 'கற்றவருக்குச் சென்ற இடமெல்லாம் சிறப்பு' என்னும் முதுமொழி விளக்குகின்றது.

கற்றவன் நிறைகுடத்தைப் போன்றவன். கல்லாதவன் அனைத்து விதத்திலும் குறைகுடமாகவே திகழ்வான். கல்வி கற்காதவனிடம் பல தீய குணங்கள் மிக விரைவில் தொற்றிக் கொள்ளும். ஏனெனில், அவர்களுக்குப் பகுத்தறியும் தன்மை குன்றியே காணப்படும். மாசற்ற மழை நீர் செம்மண்ணில் விழுந்து தூயத்தன்மையை இழப்பது போல் ஒரு நல்ல மனிதனும் கல்வி கற்காவிட்டால் மிக விரைவில் தீய குணங்களுக்கு அடிமையாகிச் சீரழிந்து விடுவான். கல்வி என்னும் அமுதச் சுரபியைப் பெறும் ஒவ்வொரு மானிடனும் தனது பொது அறிவை வளர்த்துக் கொள்ள இயலும். கல்வி கற்கும் பொழுது நாம் அதன்வழி பல தகவல்களை அறிகின்றோம். இத்தரணி தோன்றியது முதல் மனிதன் வளர்ச்சி அடைந்த காலம் வரை உள்ள தகவல்களை நாம் கல்வியின் வழி கற்றறியலாம். ஆகவே, முழுமையான கல்வி கற்றுச் சிறப்பான வாழ்வின் உன்னத நிலையை அடைவோம்.

வினாக்கள்

(30 மதிப்பெண்கள்)

Q6. வாழ்க்கைமுறை சிறப்பாக அமைய ஒருவருக்கு எது அவசியமாகின்றது? ஏன்?

(6 மதிப்பெண்கள்)

Q7. கல்வியறிவு இல்லாதவர்களின் பண்புநலன்கள் எவ்வாறு அமையக்கூடும்?

(6 மதிப்பெண்கள்)

Q8. 'கற்றவருக்குச் சென்ற இடமெல்லாம் சிறப்பு' என்று ஏன் கூறப்படுகின்றது?

(6 மதிப்பெண்கள்)

Q9. கற்றவர், கல்லாதவர் இவ்விருவர் இடையே உள்ள வேறுபாடுகள் யாவை?

(6 மதிப்பெண்கள்)

Q10. சொற்பொருள்

(6 மதிப்பெண்கள்)

பின்வரும் சொற்கள் மேற்கண்ட கட்டுரைப் பகுதியில் இடம்பெற்றுள்ளன. அவற்றிற்கான பொருளை எழுதுக.

- அ. ஊற்றெடுக்க
- ஆ. குழுகாயத்தை
- இ. குன்றியே

முற்றும்

